

# अंतरराष्ट्रीय नशा तस्कर गिरफ्तार : 50 ग्राम स्मैक और 11.40 लाख नकदी बरामद

## आरोपी के खिलाफ धोखाधड़ी के दर्जनों मामले दर्ज हैं

जयपुर। खोह नागोरियान थाना पुलिस और जिला स्पेशल टीम (डीएसटी) ने गुरुवार को कार्रवाई करते हुए एक अंतरराष्ट्रीय नशा तस्कर को गिरफ्तार किया है। पुलिस ने आरोपी के कब्जे से 50 ग्राम अवैध स्मैक तथा नशीले पदार्थों को बिक्री से अर्जित 11 लाख 40 हजार रुपए की नकदी बरामद की है। फिलहाल आरोपित तस्कर से पूछताछ की जा रही है।



आरोपी मोहम्मद इरफान अंसारी

पुलिस उपायुक्त (जयपुर पूर्व) रंजीता शर्मा ने बताया कि गिरफ्तार आरोपी मोहम्मद इरफान अंसारी (45) मूल रूप से कोटा जिले के रामपुरा कोतवाली थाना क्षेत्र स्थित कंबला लाडपुरा इलाके का निवासी है। आरोपी लंबे समय से अवैध मादक पदार्थों की तस्करी में लिप्त था और उसके खिलाफ कोटा में धोखाधड़ी के दर्जनों मामलों दर्ज बनाए जा रहे हैं।

खोह नागोरियान थानाधिकारी प्रकाशराम के अनुसार आरोपी कोटा पुलिस की नजरों से बचने के लिए

जयपुर आ गया था। वह खोह नागोरियान क्षेत्र में जेएनयू अस्पताल के पीछे स्थित आयशा नगर कॉलोनी में मकान संख्या 10 में किरायेदार बनकर रह रहा था। यहां उसने अपनी वास्तविक पहचान छिपा रखी थी और इसी ठिकाने से शहर में स्मैक तस्करी का नेटवर्क संचालित कर रहा था।

जिस पर पुलिस को मुखबिर और तकनीकी शाखा से सूचना मिली थी कि जेएनयू अस्पताल के पीछे एक तस्कर सक्रिय रूप से नशीले पदार्थों

■ आरोपी कोटा पुलिस की नजरों से बचने के लिए जयपुर आ गया था। वह खोह नागोरियान क्षेत्र में जेएनयू अस्पताल के पीछे किरायेदार बनकर यहां से वह शहर में स्मैक तस्करी का नेटवर्क संचालित कर रहा था

की सप्लाई कर रहा है। सूचना के सत्यापन के बाद पुलिस टीम ने योजनाबद्ध तरीके से आयशा नगर स्थित ठिकाने पर दबिश दी और आरोपी मोहम्मद इरफान अंसारी को गिरफ्तार कर लिया। तलाशी के दौरान उसके कब्जे से 50 ग्राम स्मैक और 11.40 लाख रुपए नकद बरामद किए गए।

पुलिस आरोपी से स्मैक की खरीद-फरोख्त के नेटवर्क, मुख्य सप्लायर तथा अन्य सहयोगियों के संबंध में पूछताछ कर रही है। साथ ही उसके आपराधिक रिकॉर्ड का भी सत्यापन किया जा रहा है।

पुलिस पूछताछ में कई महत्वपूर्ण खुलासे होने की संभावना है, जिससे नशा तस्करी के बड़े

नेटवर्क तक पहुंचने में मदद मिल सकती है। इस कार्रवाई में खोह नागोरियान थाना टीम के थानाधिकारी प्रकाशराम, उप निरीक्षक मुकेश कुमार, कांस्टेबल बजरंगलाल, धीरज और सुमनेश शामिल रहे। वहीं जिला स्पेशल टीम के प्रभारी सुखवीर, उपनिरीक्षक बलालाल, सहायक उपनिरीक्षक छोटारामल, हेड कांस्टेबल तुलसीराम तथा कांस्टेबल धर्मनंद, देवेन्द्र, राजेश, हेमंत, नीरज और जितेंद्र ने महत्वपूर्ण भूमिका निभाई। इसके अलावा तकनीकी शाखा के कांस्टेबल दयाराम ने आरोपी को लोकेशन ट्रैक करने और कार्रवाई को सफल बनाने में विशेष योगदान दिया।

## ट्रैफिक नियमों की अनदेखी करने वालों के काटे चालान

जयपुर। शहर में यातायात व्यवस्था को सुचारू बनाने और सड़क दुर्घटनाओं पर अंकुश लगाने के उद्देश्य से पुलिस एवं परिवहन विभाग की ओर से गुरुवार को विशेष मोटर वाहन अधिनियम (एमवी एक्ट) अभियान चलाया गया। अभियान के तहत यातायात नियमों का उल्लंघन करने वाले वाहन चालकों के खिलाफ सख्त कार्रवाई की गई। शहर के प्रमुख चौकों, व्यस्त मार्गों और संवेदनशील क्षेत्रों में नाकाबंदी कर वाहनों की सघन जांच की गई।

पुलिस उपायुक्त (यातायात) योगेश गोयल ने बताया कि इस अभियान के दौरान बिना हेलेमेट दुपहिया वाहन चलाने, सीट बेल्ट का उपयोग नहीं करने, ओवरस्पीडिंग, खतरनाक तरीके से वाहन चलाने, स्टैंटबाजी करने, बिना ड्राइविंग लाइसेंस वाहन चलाने, आवश्यक दस्तावेज साथ नहीं रखने, ब्लैक फिल्म लगी गाड़ियों तथा शराब पीकर वाहन चलाने वालों के खिलाफ कार्रवाई की गई। इसके अलावा नो-पार्किंग जोन में खड़े वाहनों पर भी सख्ती बरती गई और कई वाहनों को क्रेन की सहायता से हटा कर ज़ुर्माना लगाया गया।

## तीन दिवसीय प्रदर्शनी का शुभारंभ

लालसोटा। देश के प्रधानमंत्री के नेतृत्व में केंद्र सरकार के 12 वर्ष पूर्ण होने के उपलक्ष्य में "12 साल बेमिसाल" प्रदर्शनी का शुभारंभ गुरुवार को पंचायत समिति लालसोटा परिसर में किया गया। प्रदर्शनी का उद्घाटन भाजपा जिलाध्यक्ष लक्ष्मी रेता एवं लालसोटा विधायक द्वारा किया गया।

यह प्रदर्शनी 18, 19 एवं 20 जून तक आमजन के लिए खुली रहेगी। प्रदर्शनी में पिछले 12 वर्षों के दौरान प्रधानमंत्री नरेंद्र मोदी के नेतृत्व में देश में हुए ऐतिहासिक विकास कार्यों, जनकल्याणकारी योजनाओं, बुनियादी ढांचे के विस्तार, गरीब कल्याण, महिला सशक्तिकरण, किसान हितैषी योजनाओं तथा आत्मनिर्भर भारत अभियान सहित विभिन्न उपलब्धियों को चित्रों एवं जानकारी के माध्यम से प्रदर्शित किया गया है। कार्यक्रम में भाजपा पदाधिकारियों एवं कार्यकर्ताओं ने बड़ी संख्या में भाग लिया।

## 14 दिन में 1.16 लाख से ज्यादा चालान

■ गंभीर उल्लंघन पाए जाने पर कई वाहनों को सीज किया

पुलिस और परिवहन विभाग की टीमों ने दिनभर चले अभियान में एमवी एक्ट की विभिन्न धाराओं के तहत बड़ी संख्या में चालान जारी किए। गंभीर उल्लंघन पाए जाने पर कई वाहनों को जब्त (सीज) भी किया गया। अधिकारियों के अनुसार अभियान के दौरान मौके पर तथा ऑनलाइन माध्यम से शमन शुल्क (जुर्माना) भी वसूला गया। पुलिस उपायुक्त (यातायात) योगेश गोयल ने बताया कि अभियान का उद्देश्य केवल जुर्माना वसूलना नहीं, बल्कि लोगों में यातायात नियमों के प्रति जागरूकता बढ़ाना और सड़क सुरक्षा सुनिश्चित करना है। उन्होंने कहा कि हेलेमेट और सीट बेल्ट का उपयोग दुर्घटना को स्थिति में जान बचाने में महत्वपूर्ण भूमिका निभाता है, इसलिए वाहन चालक इन नियमों का पालन अवश्य करें।

पुलिस ने आमजन से अपील की है कि वाहन चलाने समय सभी वैध दस्तावेज साथ रखें।

जयपुर। सड़क सुरक्षा और यातायात नियमों की पालना सुनिश्चित करने के लिए राजस्थान पुलिस द्वारा चलाया जा रहा विशेष अभियान लगातार प्रभावी साबित हो रहा है। पुलिस महानिदेशक राजीव कुमार शर्मा के निर्देश तथा पुलिस महानिदेशक (यातायात) अनिल पालीवाल और अतिरिक्त महानिदेशक (यातायात) डॉ. बी.एल. मीणा के पर्यवेक्षण में चल रहे अभियान के तहत 4 जून से 17 जून 2026 तक प्रदेशभर में 1 लाख 16 हजार 937 वाहनों के खिलाफ कार्रवाई की गई।

अभियान के दौरान सबसे अधिक कार्रवाई वाहनों पर लगी अवैध काली फिल्म के मामलों में हुई, जिनमें 44,381 चालान बनाए गए। इसके अलावा निम्न विरुद्ध नंबर प्लेट एवं पंजीजन चिन्ह के 30,148, अनाधिकृत सड़क, चिन्ह एवं लेखन के 16,036, वाहनों में अवैध मॉडिफिकेशन के 11,383, अनधिकृत लाल-नीली बत्ती, फ्लैशर, स्टोब लाइट एवं हूटर के 8,668 तथा प्रेशर हॉर्न/एयर हॉर्न के 6,321 मामलों में कार्रवाई की गई।

## राजस्थान से सौर पैनल उत्पादकों का मोहभंग होना चिंताजनक : जूली

■ कंपोनेंट मैन्युफैक्चरिंग के बिना जॉबलेस इंडस्ट्री बनकर रह जाएगा सोलर सेक्टर, नीतियों को रोजगारोन्मुख बनाए सरकार : नेता प्रतिपक्ष

हो रहा है। इसी असह्यता से तंग आकर कई बड़ी कंपनियों ने नए प्रोजेक्ट्स के लिए राजस्थान को बायपास कर दिया है।

जो कंपनियों पहले राजस्थान में निवेश करने के लिए उत्सुक थीं, वे अब गुजरात, मध्य प्रदेश, पंजाब, तेलंगाना और ओडिशा जैसे राज्यों का रुख कर रही हैं और अपनी यूनिट्स वहां स्थापित कर रही हैं।

जूली ने उद्योग विशेषज्ञों को चिंताओं को रेखांकित करते हुए कहा कि केवल सोलर प्लांट लगा देना काफी नहीं है। जब तक राज्य में सौर ऊर्जा से जुड़े कलपूर्वों का विनिर्माण पूरे जोर शोर से शुरू नहीं होगा, तब तक वह सेक्टर राजस्थान के युवाओं के लिए एक "जॉबलेस इंडस्ट्री" बनकर रह जाएगा। उन्होंने मांग की कि सरकार को

## एसएमएस अस्पताल में महंगी दवाइयों की चोरी का भंडाफोड़

### संविदा फार्मासिस्ट व बाहरी दलाल रंगे हाथों पकड़े गए

जयपुर। प्रदेश के सबसे बड़े सरकारी अस्पताल सवाई मानसिंह (एसएमएस) अस्पताल में सरकारी दवाइयों की चोरी और अवैध बिक्री का मामला सामने आया है। जहां अस्पताल के ड्रग डिस्ट्रीब्यूशन कार्टर (डीडीसी) पर तैनात एक संविदा फार्मासिस्ट पर अस्पताल के स्टोर से महंगी दवाइयों, इंजेक्शन, सीरिज और नॉर्मल सलाइन (एनएस) की बोतलें चोरी कर एक बाहरी युवक को बेच दीं। हालांकि सुस्था गाड़ी की सतर्कता के चलते पूरे मामले का खुलासा हो गया और दोनों आरोपियों को रंगे हाथों पकड़ लिया गया।

पुलिस और अस्पताल प्रशासन के अनुसार चरक भवन स्थित वेयरहाउस में तैनात संविदा फार्मासिस्ट बहन ने बाहरी युवक मनोज कुमार यादव के साथ मिलकर सरकारी दवाइयों को अस्पताल से बाहर बेचने की योजना बनाई थी। आरोप है कि बहन ने करीब 10 हजार रुपए मूल्य की दवाइयों मात्र 1500 रुपए में मनोज कुमार यादव को बेच दीं। घुगतान फोन-पे के माध्यम से किया गया।

■ 10 हजार रुपए की दवाइयों बरामद

जांच में सामने आया कि बहन ने पहले चरक भवन स्थित स्टोर से कुछ दवाइयों निकालीं और बाद में डीडीसी कार्टर नंबर-14 से अन्य दवाइयों लीं। इसके बाद सभी दवाइयों को एक बड़े डिब्बे में पैक कर मनोज के बैग में रखवा दिया, ताकि उन्हें अस्पताल परिसर से बाहर ले जाया जा सके।

अस्पताल परिसर में तैनात सुरक्षा एजेंसी 'रेस्कॉ' के गाड़ी को दवाइयों की चोरी को लेकर गोपनीय सूचना मिली थी। सूचना मिलते ही सुरक्षकर्मी सतर्क हो गए और दोनों संदिग्धों की गतिविधियों पर नजर रखने लगे। कुछ देर बाद जब फार्मासिस्ट बहन और मनोज कुमार यादव दवाइयों से भरा बैग लेकर बांगड़ परिसर स्थित मुख्य द्वार की ओर पहुंचे, तब सुरक्षा गाड़ी ने उन्हें रोक लिया। तलाशी के दौरान मनोज के बैग से बड़ी मात्रा में पंटीबायोटेक श्रेणी के 'ओज-डॉक्सि' इंजेक्शन, सीरिज तथा नॉर्मल सलाइन की बोतलें बरामद हुईं।

## सार-समाचार

### जगतपुरा में सड़क चौड़ीकरण का विरोध तेज



जयपुर। जगतपुरा क्षेत्र में प्रस्तावित सड़क चौड़ीकरण योजना को लेकर स्थानीय नागरिकों, व्यापारियों और विभिन्न सामाजिक संगठनों ने प्राचीन धार्मिक स्थलों के संरक्षण की मांग उठाई है। इस संबंध में जगतपुरा बालाजी मंदिर परिसर में श्री शांतिनाथ दिगम्बर जैन मंदिर प्रबंध समिति, टीबा वाले हनुमान मंदिर, जगतपुरा मैन मार्केट व्यापार मंडल तथा विभिन्न समाजों के प्रतिनिधियों की संयुक्त बैठक आयोजित की गई। बैठक में उपस्थित प्रतिनिधियों ने जयपुर विकास प्राधिकरण (जेडीए) से मांग की कि सड़क चौड़ीकरण की जद में आ रहे लगभग 250 वर्ष पुराने श्री शांतिनाथ दिगम्बर जैन मंदिर एवं प्राचीन ठाकुरजी मंदिर को यथावत रखा जाए तथा इनके संरक्षण के लिए विशेष व्यवस्था की जाए। जैन मंदिर प्रबंध समिति के अध्यक्ष कमल कुमार बैद और महामंत्री प्रमोद कुमार जैन ने बताया कि जगतपुरा एक पुराना आबादी क्षेत्र है, जहां निवासियों के पास वर्ष 1950 और 1960 के दशक के पंचायती राज पट्टे एवं कब्जे हैं। क्षेत्र की मुख्य आबादी पिछले सात पीढ़ियों से यहां निवास कर रही है। उन्होंने कहा कि प्रस्तावित सड़क चौड़ीकरण से न केवल दोनों प्राचीन धार्मिक स्थल प्रभावित हो रहे हैं, बल्कि अनेक दुकानें और आवासीय भवन भी इसकी जद में आ रहे हैं।

### श्रीमद् भागवत कथा भक्ति ज्ञान यज्ञ का आयोजन



जयपुर। श्री गणेश मंदिर खिरनी फाटक तारानगर झोटावाड़ा में श्रीमद् भागवत कथा भक्ति ज्ञान यज्ञ का आयोजन हो रहा है। कथा व्यास पर महाराज श्री आशीष जी व्यास शास्त्री अपनी मधुर वाणी में कथा वाचन कर रहे हैं। श्री राम जन्म एवं श्री कृष्ण जन्म व नंद उत्सव का आयोजन हुआ। लोगों ने कथा का बहुत मन से श्रवण किया। बधाइयों बंटी गई। कथा स्थल पर खचाखच भरा हुआ था। इस कथा के आयोजक श्री कृष्ण नाटाणी एवं उर्मिला नाटाणी एवं उनका परिवार था।

### राजस्थान आईडीए कार्यकारिणी की बैठक सम्पन्न

जयपुर। इंडियन डेंटल एसोसिएशन राजस्थान राज्य शाखा की कार्यकारिणी बैठक जयपुर के एक निजी होटल में सम्पन्न हुई। बैठक में प्रदेश में मुख स्वास्थ्य जागरूकता बढ़ाने एवं दंत चिकित्सकों को आधुनिक तकनीकों के अनुरूप प्रशिक्षित करने के लिए विभिन्न प्रस्तावों पर चर्चा कर उन्हें स्वीकृत प्रदान की गई। बैठक में राजस्थान आईडीए अध्यक्ष डॉ. भगवान दास राय, सचिव डॉ. जे. एस. वालिया, पूर्व अध्यक्ष डॉ. हरीश भारद्वाज, डॉ. प्रदीप जैन, कोषाध्यक्ष डॉ. निशांत गुप्ता तथा कार्यकारिणी सदस्य डॉ. लोकेश, डॉ. अभिलाषा, डॉ. सुनील रावत, डॉ. प्रशांत भारद्वाज, डॉ. असीत, डॉ. नितेश सहित अन्य सदस्य उपस्थित रहे। बैठक में 5 जुलाई को कोटा में कंटीन्यूइंग डेंटल एजुकेशन कार्यक्रम आयोजित करने तथा प्रदेश के सभी जिलों में ऐसे कार्यक्रम नियमित रूप से संचालित करने का निर्णय लिया गया। साथ ही सितंबर माह में उदयपुर में राज्य स्तरीय डेंटल कॉन्फ्रेंस आयोजित करने का प्रस्ताव सर्वसम्मति से पारित किया गया। निर्णय में निर्णय लिया गया कि राजस्थान आईडीए के पदाधिकारी डॉ. प्रदीप जैन, डॉ. हरीश भारद्वाज व डॉ. जे एस वालिया 21 जून को मुंबई में आयोजित आईडीए की सेंट्रल कार्डिनल की बैठक में राजस्थान का प्रतिनिधित्व करेंगे। तथा प्रदेश की जनता एवं दंत चिकित्सकों के हितों से जुड़े विषयों को प्रभावी रूप से रखेंगे।

### भजन-कीर्तन में मोबाइल चुराने वाला शातिर नशेड़ी गिरफ्तार

जयपुर। विधायकपुरी थाना पुलिस ने एक शातिर नशेड़ी चोर को गिरफ्तार कर किया है। आरोपी भजन-कीर्तन और धार्मिक कार्यक्रमों में शामिल होकर लोगों की गतिविधियों पर नजर रखता था और मौका मिलते ही मोबाइल चोरी की वारदातों को अंजाम देता था। पुलिस ने आरोपी के कब्जे से चोरी किए गए वीवो और इन्फिनिक्स कंपनियों के दो मोबाइल फोन भी बरामद किए हैं। फिलहाल आरोपित से पूछताछ की जा रही है। पुलिस उपायुक्त (जयपुर दक्षिण) राजर्षि राज ने बताया कि विधायकपुरी थाना पुलिस ने एक शातिर नशेड़ी चोर राहुल माहू (33) निवासी हथरोंई बावड़ी अजमेर रोड विधायकपुरी जयपुर को गिरफ्तार है। उसके कब्जे से चोरी के दोनों मोबाइल फोन बरामद कर लिए गए। जो एक शातिर चोर है और नशे का आदी भी है। आरोपी धार्मिक आयोजनों, भजन-कीर्तन और भीड़भाड़ वाले कार्यक्रमों में शामिल होकर लोगों की गतिविधियों पर नजर रखता था। मौका मिलने पर वह मोबाइल और अन्य कीमती सामान चोरी कर फरार हो जाता था। प्रारंभिक जांच में उसके द्वारा पूर्व में भी मोबाइल चोरी की वारदातों में शामिल होने की आशंका जताई जा रही है। पुलिस उससे सख्ती से पूछताछ कर रही है और उम्मीद है कि शहर में हुई अन्य मोबाइल चोरी की घटनाओं का भी खुलासा हो सकता है। साथ ही उसके आपराधिक रिकॉर्ड और अन्य संभावित वारदातों की भी जांच की जा रही है।

### दो कैफे पर छापेमारी, मैनजर गिरफ्तार

जयपुर। जयपुर पूर्व जिला पुलिस ने अवैध स्मैक से संचालित हुक्का बारों के खिलाफ कार्रवाई करते हुए जवाहर सर्किल और बजाज नगर थाना क्षेत्रों में दो अलग-अलग कैफे पर छापेमारी कर दो मैनजरों को गिरफ्तार किया है। पुलिस ने मौके से हुक्के, चिलम, तंबाकूयुक्त प्लेवर और अन्य उपकरण जब्त किए हैं। वहीं हुक्का पी रहे युवक-युवतियों के खिलाफ कोर्टपा अधिनियम के तहत चालान भी लगाया गया है। पुलिस उपायुक्त जयपुर (पूर्व) रंजिता शर्मा के निर्देश पर अतिरिक्त पुलिस उपायुक्त आलोक सिंघल तथा सहायक पुलिस उपायुक्त (मालवीय नगर) विनोद शर्मा के सुपरविजन में गठित टीमों ने यह कार्रवाई की। जहां जवाहर सर्किल थाना प्रभारी महेश चंद के नेतृत्व में गठित टीम को 17 जून को सूचना मिली कि जेएलएम मार्ग स्थित यूडीबी बिल्डिंग में संचालित 3डी रेस्टोरेंट एंड बार में ग्राहकों को अवैध रूप से हुक्का परोसा जा रहा है। सूचना पर उपनिरीक्षक श्याम प्रकाश मय जावला मौके पर पहुंचे और दबिश दी। पुलिस ने पाया कि कैफे में ग्राहकों को तंबाकूयुक्त प्लेवर वाला हुक्का परोसा जा रहा था। लाइसेंस संबंधी दस्तावेज मांगने पर प्रबंधक कोई वैध अनुमति पत्र प्रस्तुत नहीं कर सका। कार्रवाई के दौरान पुलिस ने मौके से 7 हुक्के, 7 पाइप, 7 चिलम (जलते कोयले सहित) तथा 'एक्सट्रीम गोल्ड लाइन आइस मैगो' प्लेवर के तीन डिब्बे जब्त किए। पुलिस ने कैफे के मैनजर जितेंद्र सिंह (39) निवासी जयसिंह बारां, थानकरोटा को गिरफ्तार कर लिया। इसके अलावा हुक्का पी रहे छह युवकों के खिलाफ कोर्टपा अधिनियम की धारा 4 एवं 6 के तहत 200-200 रुपए का चालान काटा गया।

# 94 मामलों में जब्त 800 से अधिक कार्टन अवैध शराब नष्ट

जयपुर। अवैध शराब तस्करी के खिलाफ चलाए जा रहे अभियान के तहत हरमाड़ा थाना पुलिस और आबकारी विभाग ने गुरुवार को संयुक्त रूप से कार्रवाई करते हुए वर्षों से जब्त पड़ी भारी मात्रा में अंग्रेजी और देसी शराब को नष्ट कर दिया। न्यायालय के आदेश की पालना में दौलतपुरा थाना क्षेत्र के निकट विशेष रूप से गहरा खड्ड खुदवाकर 800 से अधिक कार्टन अवैध शराब का निस्तारण किया गया। कार्रवाई के दौरान प्रशासनिक अप्रत्यक्ष की गतिविधियों क्षेत्र में चर्चा का विषय बनी रही।



पुलिस और आबकारी विभाग ने कार्रवाई करते हुए वर्षों से जब्त पड़ी भारी मात्रा में अंग्रेजी और देसी शराब को नष्ट किया।

कार्यवाहक थाना प्रभारी राम अवतार ने बताया कि यह कार्रवाई जिला आबकारी अधिकारी जयपुर शहर महिपाल सिंह के निर्देशन में संपन्न हुई। अभियान में सहायक आबकारी अधिकारी शिवकुमार चौधरी, सहायक

आबकारी अधिकारी सीमा कान्त तथा हरमाड़ा थाना कार्यवाहक थाना प्रभारी राम अवतार की निगरानी में पूरी प्रक्रिया को अंजाम दिया गया। कार्रवाई से पूर्व निर्धारित स्थल पर व्यापक तैयारियों की गई और बड़ा खड्ड खोदा गया, जहां

में जब्त शराब कई वर्षों से न्यायालय में विचाराधीन मामलों के चलते मालखानों में सुरक्षित रखी गई थी। हाल ही में न्यायालय से निस्तारण के आदेश प्राप्त होने के बाद सभी कानूनी औपचारिकताएं पूरी करते हुए शराब को नष्ट करने की कार्रवाई की गई।

अधिकारियों के अनुसार नष्ट की गई शराब में बड़ी मात्रा में अंग्रेजी शराब, देसी शराब तथा विभिन्न ब्रांडों की शराब शामिल थी। यह शराब अवैध तस्करी, अवैध परिवहन तथा आबकारी नियमों के उल्लंघन के मामलों में जब्त की गई थी। निस्तारण की पूरी प्रक्रिया आबकारी विभाग और पुलिस अधिकारियों की कड़ी निगरानी में संपन्न कराई गई, ताकि किसी प्रकार की अनियमितता की संभावना न रहे।

भारी मात्रा में शराब के निस्तारण को देखते हुए मौके पर सुरक्षा के विशेष

में जब्त शराब कई वर्षों से न्यायालय में विचाराधीन मामलों के चलते मालखानों में सुरक्षित रखी गई थी। हाल ही में न्यायालय से निस्तारण के आदेश प्राप्त होने के बाद सभी कानूनी औपचारिकताएं पूरी करते हुए शराब को नष्ट करने की कार्रवाई की गई। अधिकारियों के अनुसार नष्ट की गई शराब में बड़ी मात्रा में अंग्रेजी शराब, देसी शराब तथा विभिन्न ब्रांडों की शराब शामिल थी। यह शराब अवैध तस्करी, अवैध परिवहन तथा आबकारी नियमों के उल्लंघन के मामलों में जब्त की गई थी। निस्तारण की पूरी प्रक्रिया आबकारी विभाग और पुलिस अधिकारियों की कड़ी निगरानी में संपन्न कराई गई, ताकि किसी प्रकार की अनियमितता की संभावना न रहे।

भारी मात्रा में शराब के निस्तारण को देखते हुए मौके पर सुरक्षा के विशेष

■ यह शराब अवैध तस्करी, अवैध परिवहन तथा आबकारी नियमों के उल्लंघन के मामलों में जब्त की गई

इंतजाम किए गए। पुलिस और आबकारी विभाग की टीम पूरे अभियान के दौरान सतर्क रही। खड्ड में शराब उड़ेलने और कार्टनों को नष्ट करने की प्रक्रिया विधिवत पूरी की गई। अधिकारियों ने पूरे अभियान की वीडियोग्राफी और दस्तावेजीकरण भी कराया।

अधिकारियों ने कहा कि अवैध शराब तस्करी के खिलाफ अभियान लगातार जारी रहेगा और कानून तोड़ने वालों के खिलाफ कठोर कार्रवाई की जाएगी।

## जर्जर हवेली का छज्जा गिरने से महिला की मौत

जयपुर। परकोटा क्षेत्र में जर्जर भवनों की अनदेखी एक बार फिर जानलेवा साबित हुई। सुभाष चौक थाना क्षेत्र स्थित चौकड़ी गंगापोल के लवाण का घेर में गुरुवार दोपहर जर्जर हवेली का हिस्सा गिरने से एक महिला की मौत हो गई। चौकाने वाली बात यह है कि इसी हवेली में आठ दिन पहले छत का प्लास्टर गिरने से पांच माह के एक मासूम की भी जान चली गई थी। लगातार दूसरे हादसे के बाद प्रशासन और नगर निगम की कार्यप्रणाली पर सवाल उठने लगे हैं। ज्ञानकारी के अनुसार गुरुवार दोपहर करीब 12 बजे जर्जर हवेली के एक हिस्से में तोड़फोड़ का कार्य चल रहा था। प्रत्यक्षदर्शियों ने बताया कि मकान मालिक समीर अपने किराएदार के साथ गुमटी का छज्जा तोड़ रहा था। इसी दौरान मकान के पास स्थित करीब तीस फुट ऊंचे गड्ढे से पड़ोस में रहने वाली शाकरी (60) गुजर रही थीं। तभी छज्जे का मलबा अचानक उनके ऊपर आ गिरा।